

सादर प्रकाशनार्थ
कोलकाता

अर्हम्

साउथ कलकत्ता तेरापंथी सभा
दिनांक 27.08.11

बोधि, संबोधि और सिद्धि का द्वार है - स्वाध्याय

- साध्वीश्री कनकश्रीजी

साउथ कलकत्ता तेरापंथी सभा के तत्त्वावधान में आचार्यश्री महाश्रमण जी की प्रबुद्ध शिष्या साध्वीश्री कनकश्रीजी के सान्निध्य में पर्युषण महापर्व के दूसरे दिन का कार्यक्रम स्वाध्याय दिवस के रूप में मनाया गया। महिला मंडल के मंगल संगान से कार्यक्रम का शुभारम्भ हुआ।

स्वाध्याय : अर्हता की पहली किरण - विषय पर मार्मिक उद्बोधन प्रदान करते हुए साध्वीश्री कनकश्रीजी ने कहा - स्वाध्याय परम शांति और संपूर्ण दुःखों से मुक्त होने का मार्ग है। स्वाध्याय के साथ अनुचिंतन, अनुप्रेक्षा से कषाय की मलिनता, भीतर के दोष धुलते हैं। आत्मा विशुद्ध होती है। साध्वीश्री ने कहा - स्वाध्याय में लीन रहने वाले व्यक्ति के अध्यवसाय शुभ रहते हैं। उसके पापकारी, दुष्ट चिंतन नहीं उभरता। जैसे अग्नि में तपकर सोना शुद्ध हो जाता है वैसे ही स्वाध्यायी जन्म जन्मांतरों के कर्म मलों का विशोधन कर, विजातीय तत्वों को नष्ट कर शुद्ध, पवित्र बन जाता है स्वाध्याय से परमात्मत्व प्रकाशित होता है।

आज की शिक्षा पद्धति का उल्लेख करते हुए साध्वीश्री ने कहा - आज के विद्यार्थी ज्ञान - विज्ञान की विभिन्न शाखाओं का अध्ययन कर डिग्रियां हासिल करते हैं, लेकिन वह ज्ञान कोरा जीविका का साधन बनता है। शास्त्रों का ज्ञान और अध्ययन जीवन का निर्माण करता है। उससे चेतना पारदर्शी बनती है। बोधि, संबोधि और सिद्धि का द्वार है - स्वाध्याय।

इससे पूर्व साध्वी मधुलेखाजी ने प्रासंगिक विचार रखते हुए कहा - स्वयं को देखना स्वाध्याय है। इससे ज्ञान चेतना निर्मल होती है। एकाग्रता बढ़ती है। साध्वी मधुलताजी ने कार्यक्रम का संचालन करते हुए कहा - स्वाध्याय अध्यात्म का प्रवेश द्वार है। निरंतर स्वाध्याय करने वाला अपनी मस्तिष्कीय क्षमताओं व आंतरिक शक्तियों का जागरण कर लेता है।

शुक्रवार को रात्रि में उत्तर हाबड़ा सभा के तत्त्वावधान में साध्वीश्री कनकश्रीजी के सान्निध्य में संगीत प्रतियोगिता आयोजित हुई। जिसमें 20 भाई - बहिनों ने संभागिता की। प्रथम रहे - सौरभ बैद द्वितीय रक्षिता सेठिया एवं तीसरा स्थान श्रीमती रमण पटावरी ने प्राप्त किया। सभा की ओर से विजेताओं एवं सभी संभागियों को पुरस्कृत - प्रोत्साहित किया गया। उत्तर हाबड़ा के अध्यक्ष श्री अमरचंद दूगड़ ने आभार - ज्ञापन किया। संचालन मंत्री विमल बैद ने किया।